



UNIVERSAL  
LIBRARY

OU\_194947

UNIVERSAL  
LIBRARY

OUP—831—5-8-74—15,000.

**OSMANIA UNIVERSITY LIBRARY**

Call No. M 9 1 . . . Accession No. 1 1 1 . . .

Author R. S. G. . .

Title A History of English Literature . . .

This book should be returned on or before the date last marked below.

द्वितीयाबृत्ति : १९५३

किंमत १२ आणे

या नाटिकेचा प्रयोग  
लेखकाच्या परवानगीशिवाय  
केल्यास कायदेशीर इलाज  
केला जाईल.

प्रकाशक :

वि. र. बाम,  
रामकृष्ण बुक डेपो,  
गिरगांव, मुंबई ४

मुद्रक :

श्रीरंग वसेकर,  
साधना प्रेस,  
आर्थर रोड, मुंबई ११

## नाटक बसवण्यापूर्वी—

पुष्कळदां आपण पाहातों कीं, मुळांत चांगल्या असलेल्या नाटकाचा जेव्हां प्रयोग केला जातो, तेव्हां तो कंटाळवाणा होतो. विशेषतः व्यावसायिक कंपन्या करीत असलेल्या नाटकांचे प्रयोग जेव्हां ॲमेन्युअर्स संस्था करतात, तेव्हां तर हा दोष ठळकणे दिसून येतो. खरें म्हटलें, तर एखादें साधारण नाळ्यगुण असलेले नाटकहि, दिग्दर्शनाच्या कौशल्यामुळे, रंगभूमीवर प्रेक्षणीय वाटते. उलट, ही दिग्दर्शनाची दृष्टि नसेल, तर चांगल्या नाटकाचीहि माती होते. यासाठीं ॲमेन्युअर्स संस्थांना मार्गदर्शन व्हावें, म्हणून कांहीं एकांकिकांची, दिग्दर्शनाच्या सूचनांसह, पुस्तके प्रसिद्ध करण्याची अभिनव योजना अंमलांत आणण्यांत येत आहे.

‘नाटक बसवणे’ म्हणजे काय, याची खरोखरच कांहीं जुन्या नटश्रेष्ठांना देखील नीटशी जाणीव असलेली दिसत नाहीं. ‘नाटक बसवणे’ म्हणजे नक्कल तोंडपाठ करणे, शब्दोच्चार स्पष्ट करणे आणि ‘पिट’ पर्यंत ऐकूं जाईल एवढ्या मोळ्यानें बोलणे, यापेक्षां त्यांना जाणीव असलेली दिसत नाहीं. फार फार तर शब्दांतील आशयाप्रमाणे हातवारे केले म्हणजे झाले. या बाबरींत जुन्या तालीम मास्तरांच्या अनेक नवलकथा मी ऐकलेल्या आहेत. अर्थातच, जुन्या नाटकांत पांत्रे संवादापेक्षां संभाषणच जास्त बोलत असल्यामुळे, हीं संभाषणे चोख पाठ करून घेणे, हेच तालीममास्तराचे मुख्य काम असे. नाटककारानें जे लिहिले

आहे तें प्रेक्षकांपर्यंत पोंचवणे, एवढेंच नटांचे काम. अर्थातच, पूर्वीच्या नाटकांचा भर त्यांतील संगीतावर असल्यामुळे पाचें काय बडबडतात, इकडे प्रेक्षक सहसा मनापायून लक्ष देत नसत. त्यांच्या अभिनयाकडे हि त्यांचे लक्ष नसे. लक्ष असे तें अमूक एक नट अमूक गाणे कर्से म्हणतो याकडे. यामुळे पूर्वी होऊन गेलेल्या अनेक गायक नटांनी संगीताच्या जोरावरच आपले नांव केले हैं दिसून येईल. महाराष्ट्र नाटक मंडळीसारख्या गद्य कंपन्यांत मात्र संगीताची उणीव भरून काढण्यासाठी अभिनयादि इतर गोष्टींकडे जास्त लक्ष द्यावें लागे. पण त्यावेळची नाटके पाहिलेल्या प्रेक्षकांना, त्यावेळचे गद्य नट आवाज 'लावण्या'ची कसरतच जास्त करीत असत हैं आठवत असेल. त्यामुळे 'नाटक बसवणे' या बाबतीं-तील या गद्य नाट्यसंस्थांची व्याख्याही परिपूर्ण नव्हती.

जेव्हां सामाजिक नाटकांचा जमाना सुरु झाला—विशेषतः विदेशी नाटकांची छाप आपल्या नाटककारांच्या नाटकांवर-आणि त्यांतही, संवादपद्धतीवर पडूं लागली, तेव्हांच 'नाटक बसवण्या'च्या आणखी कांहीं क्लृप्त्या आहेत, हैं उपलळध झाले; व पूर्वी रंगभूमीवर आलेली पाचें खिळे ठोकलेल्या येशु खिस्ता-प्रमाणे एकाच जागीं खिलून उर्मी राहात, तीं आतां ह्या नवीन पद्धतीच्या नाटकांतून रंगभूमीवर मोकळेपणानें वावरूं लागलीं. त्यामुळे रंगभूमीवर जास्त जिवंतपणा आला. नाटककराने जें प्रत्यक्ष लिहिलेले नाहीं, तें रंगभूमीवर दिसून येऊन प्रयोगांत जास्त जिवंतपणा दिसूं लागला, त्यांत सजीवता आली. पाचांची ऊठ बस, दोन पाचें बोलतांना त्यांच्या संवादांतील आशयाप्रमाणे त्यांची होणारी हालचाल, इतर पाचें तेथें असल्यास त्यांच्यावर होणारे परिणाम हैं सर्व पाहातांना प्रेक्षकांना त्या पाचांबद्दल आत्मीयता वाढूं लागली. पूर्वी पाचें बोलतांना क्वचितच एकमेकांकडे पाहात.

प्रेक्षकांसमोर तोंड करून जणू काय त्यांनाच उद्देशून तीं शोलत. अलिकडच्या नाटकांत जास्त स्वाभाविकता आली. ह्या स्वाभाविकतेचा तुच्छतापूर्वक उल्लेख करणारी श्री. गोविंदराव ठेंबे यांच्यासारखीं कांहीं जुनीं खोडें आजही दिसून येतात. परंतु, श्री. ठेंबे यांचीं मर्ते किती बुरसलेलीं आहेत, हें त्यांच्याशीं नाष्ट्यावद्दल दहा मिनिंट बातचीत केली, तर सहज दिसून येते. नाटक हें कृत्रिमच असलें पाहिजे, हीच या जुनाट लोकांची कल्पना. त्यामुळे, आजकालच्या सामाजिक नाटकांत येणाऱ्या सामाजिक समस्याही त्यांना नाष्ट्याला पोपक वाटत नाहीत. परंतु, आतां जो हा नवीन नाष्ट्यप्रकार रंगभूमीवर निर्माण झाला आहे, त्यांत पिछेहाट होण्याचा सुतराम् संभव नाहीं. नाटक हें रंगभूमीवरील केवळ करमणुकीचे साधन नसून त्याचा जीवनाशीं आतां घनिष्ठ संबंध जडला आहे. नाटकांतून जीवन प्रकट करण्याचा आधुनिक नाटककारांचा उद्देश सफल होत चालला आहे. अशा वेळीच हीं नाटके लोकांसमोर जास्त स्वाभाविक स्वरूपांत ठेवणे, ही नाष्ट्य-दिद्रश्कावरील जबाबदारी वाढली आहे. मूळ नाटकांतील जिवंतपणा तितक्याच-किंवद्दुना कंकणभर जास्त-जिवंत स्वरूपांत प्रेक्षकांसमोर मांडण्याची त्याच्यांत कुवत पाहिजे. ही कुवत अंगीं येण्यासाठीं नित्य नवीं नवीं नाटके बसवण्याचे त्यांने प्रयत्न केले पाहिजेत-चांगलीं बसवलेलीं इतरांचीं नाटके लक्षणपूर्वक पाहिलीं पाहिजेत. नाटककार नाटकांत प्रत्येक वारीक सारीक गोष्ट लिहीत नसतो. ती दिद्रश्कानां कौशल्यानें टिपून घेतली पाहिजे. त्याचा आशय आपल्या दिद्रश्नं कौशल्यानें प्रेक्षकांना दाखवला पाहिजे. थोडक्यांत सांगावयाचें म्हणजे नाटककारानें आपला जीव ओतून तयार केलेल्या बाहुलीला सुंदर वस्त्रालंकारांनी नटवून प्रेक्षकांपुढे तिला ठेवली पाहिजे.

या बाबतीत 'नाष्ट्यनिकेतन' च्या नाष्ट्यप्रयोगांची नेहमींच

प्रशंसा होते. हीं नाटके कर्तीं बसवलीं जातात, हें पाहाण्याची अनेक प्रेक्षकांना उत्कंठा असते. ती जरी पूर्ण करतां आली नाहीं, तरी त्यांना या एकांकिकेच्या शेवटी दिलेल्या ठोकळ सूचनांवरून त्याची थोडीफार कल्पना येईल. विशेषतः, नाटके बसवूं पाहाण्या अॅमेन्युअर नाव्यसंस्थांना त्यामुळे थोडेंफार मार्गदर्शन होईल. नोटेशनचीं पुस्तके वाचून जसें गातां येणार नाहीं, तसेच ख्या दिग्दर्शनाच्या सूचना वाचून नाटक बसवतां येईल असेही नाहीं. परंतु, ज्याला थोडीफार नाव्यदृष्टि आहे, त्याला मात्र त्यांतून कांहीं कल्पनांचा पुरवठा होईल. नाटक कसें बसवावें, याची साधारण तरी कल्पना यावी, म्हणून प्रथम कांहीं एकांकि-काच दिग्दर्शनाच्या सूचनांसह प्रसिद्ध करण्यांत येणार आहेत. व हा प्रयत्न यशस्वी झाल्यास नंतर मोठीं संपूर्ण नाटके प्रसिद्ध करण्याचा मानस आहे. या परिश्रमांचा कांहीं उपयोग झाला, तर लेखकाला श्रमपरिहाराचें समाधान लाभेल.

मैडिल हाऊस  
प्रॉफेसर रोड,  
मुंबई नं. ४ }

मो. ग. रांगणेकर

## प्रयोगाची पूर्व तयारी

“सतरा वर्षे” ही एकांकिका करण्यास तीस ते पसतीस मिनिटें लागतील. या एकांकिकेत एकूण सहा पांत्रे आहेत. त्यांचें स्वरूप व वेषभूषा पुढीलप्रमाणेः—

**पद्मा :** पंधरा—सोळा वर्षांची, मॅट्रिकच्या वर्गात असलेली मुलगी. गोड चेहरा. वेषभूषा शाळेत जाणाऱ्या सर्वसाधारण मुलीसारखी. वेणीचा शेपटा.

**इंदिराबाई :** पसतिशी ओलांडलेली. वृत्तीनें गंभीर. थोडीशी स्थूल असल्यास चालेल. नऊवारी लुगडें व सुती कापडाचा ब्लाउज. केसांचा आंवाडा. चालणे, बोलणे पोक्त.

**इथाम :** चाळिशीजवळ आलेला. नजर वदमापाची पण वाणी मोह पाडणारी. मळका शर्ट, फाटका कोट व मळके धोतर नेसलेला. पायांत कांहीं नाहीं. दाढी आठ दिवसांची वाढलेली. केस विस्कटलेले. त्यावर घातलेली टोपीही जुनी. एकेकाळीं देखणा असलेला, पण आतां परिस्थितीनें गांजलेला.

**शंकरराव :** मध्यम बांध्याचा, चाळिशीजवळ आलेला, हंसत-मुख, वारीक मिशी, धोतराचा काचा मारलेला, शॉर्ट कोट-टोपी, पायांत स्लीपर. केसांचा डाव्या बाजूला भांग पाडलेला.

**गणपतराव :** पन्नाशी ओलांडलेले, भरपूर मिशी असलेले पोक्त गृहस्थ. लँग कोट, धोतर, पगडी, पायांत बूट-स्टॉकिंग. मुद्रा हेडळार्कला शोभणारी.

**यशोदाबाई :** चाळीशी ओलांडलेली पोक्त स्त्री. लुगडे, खणाचा व्लाउज. कानांत हिन्याचीं कुर्डी, हातांत गोट-पाटल्या. सुखवस्तु दिसणारी. थोडीफार स्थूल.

### दिवाणखान्याची रचना

मध्यमस्थितींतील प्रांतिकांने घर. स्टेजन्या मध्यभारीं दोन आरामखुर्च्या व मध्ये टीपैय. त्याच्यावर एक टेबलझॉथ. त्या आरामखुर्च्यांच्या मागें भिंतीला टेंकून ठेवलेल्या दोन साध्या खुर्च्या. तेथेंच मिंतीला कपडे लावण्यासाठीं खुंयाळे. समोर डाव्या व उजव्या टोंकाला दोन दरवाजे. डावा दरवाजा स्वयंपाक खोलीचा, उजवा बाहेरून येण्याचा.

उजव्या हाताला खिडकी, त्याच्या अलिकडे भिंतीला लावलेला आरसा व आरशाखालीं फळीवर फणी, ब्रश, पॉवडर, ब्रिलियंटाइन वैगेरे सामान. खिडकीखालीं एक कोच अगर बैठक.

डाव्या बाजूस शंकररावांच्या खोलीचा दरवाजा. तिन्ही दरवाजांना शक्य तर मण्यांचीं तोरणे लावलेलीं. डाव्या भिंतीला दरवाजाजवळ टेबल-खुर्ची. टेबलावर पुस्तके, वर्तमानपत्रे, ब्लॉटर, वैगेरे. भिंतीवर सरस्वती व दत्तात्रय यांच्या तसबिरी. एक-दोन फॅमिली-ग्रुपचे जुने फोटो, कॅलेंडरे वैगेरे.

### प्रयोगासाठीं लागणाऱ्या किरकोळ वस्तु

शाळेतलीं पुस्तके-नोपड्या, आरसा, फणी, ब्रश, पॉवडरचा डबा, ब्रिलियंटाइन, नॅपकिन, विणलेले दोन टेबलझॉथ, तीन कपवशा, ट्रे, शंकरराव ऑफिसांत नेत असलेला लहान डबा व पिशवी, तपकिरीची डबी.



[ दिद्दर्शनाच्या सूचना शेवटीं दिल्या आहेत. ]

## स त रा व षे

[ पद्मा शाळेंतून येते. तिच्या हातांत पुस्तके आहेत. तिचे केस विसकटलेले आहेत. कसल्यातरी भावी आनंदानें ती गुणगुणत आहे. पुस्तके टेबलावर टाकून ती आंत तोंड धुवून पुन्हां बाहेर येते, केस विचरते, पॉवडर लावते, त्या वेळीही हा आनंद वाढत आहे, असें ती प्रसन्नतेने गुणगुणत ह्या सर्व गोष्ठी करीत आहे, त्यावरून प्रत्ययास येते. प्रत्यक्ष तिची आई — इंदिराबाई माजघराच्या दरवाज्यांत उभ्या राहून तिच्या ह्या सर्व हालचाली पाहात आहेत, त्यांच्याही तें लक्षांत येतें. पद्मा शेवटचे एकदां आरशांत पाहून जावयास निघते. ]

इंदिराबाई : पद्मा —

पद्मा : ( दच्कून मार्गे पाहात ) काय आई ?

इंदिराबाई : कुठं चाललीस ?

पद्मा : ( धुटमधून ) जातें आहे — अं — सुशीलाकडे.

इंदिराबाई : कुणाकडे म्हणालीस ?

पद्मा : नाहीं ग — अशीच त्या हिच्याकडे — माझ्या वर्गात ती कुसुम आहे ना ?

इंदिराबाई : ( मध्येच ) असं. सुशीलाची इतक्यांत कुसुम झाली ?

पद्मा : नाहीं ग आई —

इंदिराबाई : पद्मा, कुणारीं खोटं बोलते आहेस तू ? तुझ्या आईशी ? रोज तू कांहीं ना कांहीं सांगून अशीच बाहेर जातेस. शाळेतून आलीस तर कॉफी ध्यायला देखील थांवत नाहीस. कुणाला भेटायची घाई लागलेली असते तुला रोज रोज ?

पद्मा : घेः ग —

इंदिराबाई : पद्मा, मीही एकेकाळीं तुझ्याएवढी होतें. अशीच तुझ्यासारखी आईला कांहीं तरी खोटं सांगून मी जात असें. कुठें सांगूं ? — जाऊं दे, ती आठवणही नको. तशी तंही मला फसवते आहेस. पद्मा, आईपासून कांहींही चोरून ठेऊं नये. जा.

पद्मा : ( हळुच तिच्यामागें जाऊन उभी राहात ) आई —

इंदिराबाई : ( मागें वळूनहि न पहातां ) काय बाळ ?

पद्मा : रागावलीस ?

इंदिराबाई : घेः..

पद्मा : खरं सांगूं तुला ? ... पण तूं ...

इंदिराबाई : खरं बोलणाऱ्यावर कधीं कुणी रागावतं का ?

पद्मा : पण आप्यांना सांगणार नाहीस ?

इंदिराबाई : त्यांना सांगण्यासारखं नसलं तर नाहीं सांगणार.

पद्मा : किनई मी...माझं...कसं सांगूं तुला !

इंदिराबाई : आतां सांगितलंस तसंच. कांहीं सांगायला नको. सारं कांहीं कळलं मला...काय करतो तो ?

पद्मा : कॉलेजांत जातो.

इंदिराबाई : आणि कुठं भेटतां तुम्हीं ?

पद्मा : हें काय ग आई !

इंदिराबाई : चांगला आहे ना तो !

पद्मा : तर.

**इंदिराबाई** : वाटायचाच तुला. तुम्हां चिमुरड्या पोरीना मनांत भरलेला मुलगा अगदीं छत्तीस गुणी वाटायचा !

**पद्मा** : बरं बरं... तू पाहाशील तेव्हां तूंही असंच म्हणशील.

**इंदिराबाई** : मग घेऊन ये ना त्याला.

**पद्मा** : अथ्या, इथं ?

**इंदिराबाई** : मला पाहायला नको का त्याला ? धावरतो की काय तो इथं यायला ?

**पद्मा** : इश्वा, धावरणार कशाला ? पण खरंच का ग आणू त्याला ?

**इंदिराबाई** : हो. आतां भेटेल ना तो ? घेऊनच ये त्याला इकडे आज.

**पद्मा** : आज ? पण आप्या येतील ना ऑफिसांतून ?

**इंदिराबाई** : मग त्यांना न दाखवितां लग्न करणार आहेस होय त्याच्याशीं ? वेडी कुठली.

**पद्मा** : बरं, पाहते हं येतो का तो.

**इंदिराबाई** : येच घेऊन. इतकंहि ऐकत नाहीं का तो तुझं ? आणि म्हणे.....

**पद्मा** : ( मध्येच खोट्या रागाने ) आई.....

**इंदिराबाई** : बरं जा, जा.

[ पद्मा जाते. इंदिराबाई ती जातांना थोडा वेळ तिला पाहात राहाते. व मग वळून तिचीं पुस्तके वैररें नीटनेटकीं ठेवते. ती आंत जाऊं लागते. श्याम येतो. त्याची दाढी वाढली आहे. कोटाला गुंडथा नाहीत, धोतराचा सोगा खिशांत ठेवलेला. हातांतले विडीचे थोडुक टाकतो व तो खांकरतो. ]

**इंदिराबाई** : ( जातां जातां मागें वळून पाहात ) श्याम ?

श्याम : ( विडी पेटवीत ) हुं.

इंदिरावाई : कां आलास ?

श्याम : तुला माहीतच आहे...

इंदिरावाई : कितीदां सांगितलं तुला, की पुन्हां मला तोड दाखवूं नको म्हणून.

श्याम : तुझं कर्तव्य तूं केलंस, माझं मला करायला पाहिजे.

इंदिरावाई : आला नाहीस तर—

श्याम : ( मध्येच ) नाहीं चालायचं. तुझं नव्हे, माझं. इंदू, जरुर पडते म्हणूनच मी येतों. आज चार दिवस माझ्या खिशांत दिडकी नाहीं.

इंदिरावाई : वीप खाऊन जीव कां देत नाहीस ?

श्याम : त्याला देखील पैसा लागतोच.

इंदिरावाई : चालायला लाग इथून. एक पै मिळायची नाही यापुढं.

श्याम : ( कांहीच परिणाम होऊं न देतां ) असं तूं आतांपर्यंत कितीदां तरी म्हटलं आहेस.

इंदिरावाई : पण यावेळीं तुला निक्षून सांगतें, यापुढें मी एक पै देखील देणार नाहीं तुला. माझं काय वाटेल तें होऊं दे.

श्याम : हें देखील तूं पुफकळदां म्हणाली आहेस. आतांपर्यंत मला कां पैसे देत आलीस तें आठव.

इंदिरावाई : श्याम, वाघ म्हटलं तरी खातो, वाघोबा म्हटलं तरी खातो. तुझा ससेमिरा जन्मभर माझ्या मार्गे लागण्यापेक्षां एकदांच काय तो सोक्षमोक्ष झालेला पत्करला.

श्याम : हा मोक्षाचा मार्ग मोठा ब्रिकट आहे, इंदू. मोक्षाच्या गोष्ठी बोलायला भारी सोप्या असतात. उगीच असा आततायीपणा करूं नकोस. यापुढें मी बिलकुल येणार नाहीं. यावेळीं फक्त पंचवीस रुपये दे मला.

**ईंदिराबाई :** (तुच्छतेनै हंसून ) पंचवीस रुपये ! एक फुटकी कवडी मिळायची नाहीं तुला.

**श्याम :** इंदू, अजून नीट विचार कर. शंकररावांना मी तुझी सारी हकीकत सांगितली तर—

**ईंदिराबाई :** तर काय होईल ? मी त्यांना नको असेन, तर ते मला घरांतून हांकून लावतील, एवढंच ना ? पण माझ्या मागचा तुझा ससेमिरा तरी कायमचा बंद होईल. तयार आहे मी त्याला.

**श्याम :** तू यावेळी शुद्धीवर नाहींस. थोड्या वेळांने मी परत येतो. तोंपर्यंत विचार कर.

**ईंदिराबाई :** तुला यायची कांहीं जरूरी नाहीं. तू इथून काळं कर. तुझी सांवली देखील यांच्यावर आणि माझ्या पद्मावर पडायला नको.

**श्याम :** ती पङ्कुं नये म्हणूनच मी शंकरराव नसतांना इथं येतो. आतां देखील पद्मा जाईपर्यंत मी जिन्याखालीं काळोखांत उभा होतों. म्हटलं, जोंपर्यंत तूं सरळ आहेस तोंपर्यंत आपणाहि सरळ असावं. पण तूं वांकडा मार्ग पत्करलास म्हणजे मला देखील...

**ईंदिराबाई :** तुझ्यासारखा नीच माणूस जगांत ब्रह्मदेवानं घडवला नसेल, श्याम. मला फर्हीं पाढून माझ्या अबूला काळं फांसलंस तें फासलंस, आणि झाल्या गोष्टीचा पश्चात्ताप न होतां पुन्हां वर मलांच धमक्या. देऊन माझ्यापासून पैसे उपटायला पाहतोस ? कोणत्या घडीला ब्रह्मदेवानं तुझीमाझी गांठ घालून दिली !

**श्याम :** ( थंडपणाऱ्ये ) आतां कशाला त्या जुन्या गोष्टीचा विचार करायचा ? आपली गांठ पडली, सारं कांहीं जमलं, आपला मुलगा—

**ईंदिराबाई :** ( मध्ये ओरढून ) चूप राहा. ‘आपला’ हा शब्द देखील तोंडांतून काढूं नकोस.

**श्याम :** काढला नाहीं म्हणून तें खोटं थोडंच होणार आहे !

**इंदिराबाई :** हलकट, नीच...

**श्याम :** हव्या तेवढ्या शिव्या दे. त्यामुळे झालेली गोष्ट ब्रह्म-देवालाही निस्तरतां येणार नाहीं.

**इंदिराबाई :** तुझ्या रक्तांतला एक थेंब देखील त्याच्या रक्तांत नाहीं, समजलास ? आपला मुलगा म्हणे ! तुझ्या रक्तापासून तो झाला आहे याची जाणीव तुझ्या अंतःकरणाला असती, तर मला फशीं पाढून तोंड काळं करून निघून गेला नसतास. आणि आज इतकीं वर्षे ही गोष्ट बाहेर फोडायची धमकी देऊन माझ्यापासून पैसे उकळण्याचा नीचपणाही केला नसतास. तुला थोडीसुद्धां माणुसकी नाहीं... तूं पशू आहेस... राक्षस आहेस.

**श्याम :** ( कमालीच्या थंडपणानें ) मी आहे हा असा आहे. तुझ्या आईला, भाऊंना—सगळ्यांना ही गोष्ट माहीत आहे. आणि ती लपवून शंकररावांशीं त्यांनीं तुक्तं लग्न लावून दिलं. आतां फक्त शंकररावांना हें कळलं म्हणजे बस्स.

**इंदिराबाई :** कळव, अवश्य कळव. पाहूं तुला काय मिळतं तें.

**श्याम :** समज, मला कांहीं मिळालं नाहीं. पण तुझी काय वाट ?

**इंदिराबाई :** सांगितलं ना तुला एकदां-मी त्यांना नको असेन तर ते मला घरांतून हांकून लावतील.

**श्याम :** आणि पद्मा ?

**इंदिराबाई :** तिनं काय होणार ?

**श्याम :** काय होणार ? ( विकटपणे हंसून ) काय होणार, याचा विचार केला नाहीस, म्हणूनच इतकी बेफिकीरीनं बोलते आहेस मधांपासून. विचार कर इंदू, तुझा लग्नापूर्वींचा इतिहास जगाला कळल्यावर तुझ्या पद्माशीं लग्न करायला कुणी तयार होईल ? जिची आई अशी तिची मुलगी तरी काय निपजणार ? खाण तशी माती. कोण तयार होणार तिच्याशीं लग्न करायला ?

**इंदिराबाई** : तिचं ती पाहून घेर्इल. तिनं आपला नवरा स्वतः निवडला आहे, समजलास ?

**श्याम** : तुझा इतिहास माहीत नाहीं तोंपर्यंत !—ठीक, तिनं आपला नवरा निवडला आहे, नाहीं का ? कुठं राहातो तो ? त्याचा पत्ता काढलाच पाहिजे मला.

**इंदिराबाई** : ( टेबलावरचैं एक पुस्तक त्याच्या अंगावर भिरकावून ) चांडाळा, माझ्या अब्रूचे धिंडवडे केलेस, आणि आतां तिचाही सत्यानाश करायला निघालास ?

**श्याम** : मी करीत नाहीं...तू करायला लावते आहेस. जातो मी. पुन्हां अर्ध्या पाऊण तासानं येतो. तोंपर्यंत नीट विचार कर.

**इंदिराबाई** : थांव...श्याम...थांव...( तो जातो. ती हुंदके देत एका कोचावर पडते. )

**शंकरराव** : ( लांबून हांका मारीत ) पद्मा.....ए पोरी—पद्मा .....

[ इंदिराबाई घाईघाईने उठून डोळे पुसतात व पद्माचीं पुस्तके टेबलावर नीटनेटकीं ठेवण्याचा आविर्भाव करतात. ]

**शंकरराव** : ( येत ) पद्मा...कुठं गेली पोरगी ?

**इंदिराबाई** : नुकतीच वाहेर गेली.

**शंकरराव** : असं ?

[ कपडे काढून इकडे तिकडे फिरतात. शीळ वाजवतात. फिरतां फिरतां व्यवस्थित असलेल्या खुन्च्या, टी पॉय वैगेरे ठाकठीक करतात. टेबल-क्रॉथ झाडून पुन्हां नीट ठेवतात व स्वतःशींच चुटक्या वाजवतात. मध्येच इंदिराबाईकडे लक्ष जाऊन हंसतात. ]

इंदिरावाई : कसला झाला आहे एवढा आनंद !

शंकरराव : कसला झाला असेल, असं वाटतं तुला ?

इंदिरावाई : साहेब बोलला असेल—

शंकरराव : डॅम फूल ? हं :—साहेबानं ‘डॅमफूल’ म्हटलं म्हणून आनंद मानण्याचे दिवस गेले वरं का आतां.

इंदिरावाई : मग काय पगार वाढला ?

शंकरराव : त्यांत पद्माला काय सांगायचं ? तें मी तुला सांगितलं असतं.

इंदिरावाई : असं असं, म्हणजे फक्त पद्माला सांगण्यासारखी गोष्ट आहे म्हणायची. ठीक आहे, ती आली म्हणजे सांगावी तिळा.

शंकरराव : वा : वा : ; आणि तुला सांगायची नाही वाटतं ? अग, आपल्या पद्माचं लम्ब ठरलं.

इंदिरावाई : (आश्र्यानें) लम्ब ? केवहां ?

शंकरराव : (हंसत) हें—आतांच.

इंदिरावाई : म्हणजे—मी नाही समजले.

शंकरराव : समजायचं काय त्यांत ? अग, आपल्याकडे चालत आला नवरा. ओहेस कुठं तू ?

इंदिरावाई : आहे इथेच—म्हणून तर विचारते आहे, कुठला मुलगा म्हणून.

शंकरराव : कलेलच तुला. आतांच थोड्या वेळानं मंडळी येणार आहेत मुलगी पाहायला. भारी चांगलं स्थळ आहे. नशिबानं मिळालं पोरीच्या. (खुर्च्या फिरवून निराळ्या तळेनें ठेवतात.)

इंदिरावाई : तुम्ही शब्द दिला कीं काय ?

शंकरराव : हो लगेच.

इंदिरावाई : पद्माला न विचारतां !

**शंकरराव :** तिला ? ( हंसून ) त्या चिमुडीला काय विचारायचं  
त्यांत ?

**इंदिराबाई :** वा : - लहान का आतां ती ?

**शंकरराव :** आणि आम्हीं लहान आहों वाटतं ? आम्हीं तिला  
भल्याच घरीं देणार जसे कांहीं.

**इंदिराबाई :** छे : छे : - तसं नाहीं म्हणत मी. पण तिलाही  
विचारलं असतं म्हणजे वरं झालं असतं.

**शंकरराव :** आतां सांगूं तुला ? हें स्थळ तिला मनापासून  
आवडल्यावांचून राहायचं नाहीं.

**इंदिराबाई :** म्हणजे कुणा श्रीमंताचं आहे वाटतं ?

**शंकरराव :** हो.

**इंदिराबाई :** मुलगा -

**शंकरराव :** उत्तम.

**इंदिराबाई :** आणि सासुसासरे ?

**शंकरराव :** अगदीं सोन्यासारखीं. म्हटलं ना तुला, अगदीं  
भाग्याची पोर आहे म्हणून. असं स्थळ शोधून देखील सांपडलं  
नसतं.

**इंदिराबाई :** सर्व दृष्टीनीं चांगलं स्थळ मिळायचं म्हणजे नवलच !  
कांहींच कमतरता नाहीं म्हणतां ?

**शंकरराव :** अग, नाहीं-नाहीं-नाहीं. खरंच, तुम्हां बायकांचं  
मन किति विचित्र असतं ! अगदी सोन्यासारखं स्थळ मिळालं  
तरी त्यांत कुठे कांहीं कमी असेल तें शोधायला बघतां तुम्ही !-

**शंकरराव :** ह्या शंकाकुशंका तूं आपल्या डोक्यांतून काढून  
ठाक आणि जरा फराठाची तयारी कर आधीं. जेव्हां तूं त्यांना  
पाहशील....

**इंदिराबाई :** म्हणजे माझ्या ओळखीचं स्थळ आहे ?

**शंकरराव :** त्याशिवाय का म्हणतों आहे मी ! पद्मा तर उड्या मारील.

**इंदिराबाई :** म्हणतां तरी काय तुम्हीं ?

**शंकरराव :** आतां आधीं तयारी कर चहाची. चल चल,—जा, आतां येतील ते. मी जरा घाईघाईने पुढं आलों.

[**इंदिराबाई** विचार करीत जातात. **शंकरराव** शीळ वाजवीत हॉलचें स्वरूप ठाकठीक करण्याचा प्रयत्न करतात. थोड्या वेळाने गणपतराव व यशोदाबाई येतात. गणपतरावांच्या ढोक्यावर रुमाल, अंगांत लांग कोट व विजार असा एकाद्या हेडक्लार्क-साऱ्ख्याच त्यांचा वेप आहे.]

**शंकरराव :** (त्यांना पाहून) या या—या वहिनी.

**गणपतराव :** ही तुमची जागा का ? छान आहे. बर्गीच वर्ष झालीं नाहीं का तुम्हांला या जागेत ?

**शंकरराव :** हो, पद्मा चार वर्पांची होती तेव्हां आलों आम्ही या जागेत.

**यशोदाबाई :** पद्मा कुठं गेली ?

**शंकरराव :** ती कुठं बाहेर गेली आहे. पण येईल ती एवढ्यांत. आलोंच मी. ( जाऊ लागतात.)

**गणपतराव :** हे पहा—कांहीं फराळा—विराळाच्या भानगडींत पढूं नका बरं का. सारं कांहीं झालं आहे आमचं.

**यशोदाबाई :** वहिनी आंत आहेत वाटतं ?

**शंकरराव :** हो, तिलाच बोलावून आणतों.

**गणपतराव :** त्यांना सांगितलं का ?

**शंकरराव :** म्हणजे तसं कांहीं विशेष सांगितलं नाहीं. तुम्हीं येणार म्हणून तर मुळींच सांगितलं नाहीं.

**यशोदाबाई** : आम्हांला पाहून चकितच व्हायच्या.

**गणपतराव** : थांवा तुम्हीं.

**यशोदाबाई** : मी मारते हांका त्यांना. इंदिराबाई – अहो इंदिराबाई—

**इंदिराबाई** : ( आंतून ) कोण आहे ? आले.

[ बाहेर येते. त्यांना पाहून दरवाजांत थवकते.

तिघेंही मोठमोळ्यानें हंसू लागतात. इंदिराबाई गंभीर चेहच्यानें पुढे येते. ]

**यशोदाबाई** : अगदीं थक झालां असाल नाहीं आम्हांला पाहून ?

**इंदिराबाई** : झाले खरी. कारण हे म्हणाले होते, पद्माला कुणी पाहायला येणार आहे .....

**गणपतराव** : आलोंच आहों की आम्हीं.

**इंदिराबाई** : तुम्हीं ? ( शंकररावांकडे पहाते. )

**शंकरराव** : ( हंसत ) अग, सांगत नव्हतों का तुला मी— तुझ्या चांगल्या ओळखीची मंडळी आहेत म्हणून ?

**यशोदाबाई** : ( इंदिराबाईना गप्प राहिलेले पाहून ) ओळख विसरल्या वाटते इंदिराबाई ?

**इंदिराबाई** : छेः, विसरेन कशाला ? पण ...

**यशोदाबाई** : आम्हीं पद्माला पाहायला आलों म्हणून नवल का वाटल तुम्हांला !

**इंदिराबाई** : हो.

**गणपतराव** : कां आमच्या घरीं तुमच्या पद्माला द्यायचा विचार नाहीं वाटते तुमचा ?

**शंकरराव** : ( मर्येंच ) छेः छेः, ... तसं कुठं म्हणते ती ?

**गणपतराव** : हो—आमचा भूपाल पसंत नसला तुम्हांला...

**यशोदावाई :** ( मध्येच ) भलतंच ! त्यांना तर तो किती आवडतो. कधीं आपल्या घरीं बसायला आल्या आणि तो नसला तर तो घरीं येईपर्यंत थांवतात आणि त्याच्याशीं दोन शब्द बोलून मग जातात.

**गणपतराव :** अग, तें खरं. पण जांवई म्हणून तो पसंत आहे कीं नाहीं, हे नको का त्यांना पहायला ?

**शंकरराव :** छे : छे : - मला नाहीं वाटत, तिची कांहीं अडचण असेल. काय ग ?

**गणपतराव :** अहो, त्यांचंही वरोवर आहे. तुमची पद्माच याना ना. तुमची मुलगी म्हणून आम्हांला ती आवडत असली, तरी तिला आम्हीं सून करावी असं तुम्ही म्हटलं असं यांचे त्या दृष्टीने आम्हांला ती पसंत पडते कीं नाहीं तें आम्हीं पाहिलं नसंत का ? तसेच यांनाही वाटत असेल आमच्या भूपालच्या बावतीत.

**यशोदावाई :** आतां आम्हीं म्हणूं नये...पण आमना भूपाल खरोखरच चांगला मुलगा आहे.

**शंकरराव :** मलाही वाटते, आमच्या पद्माला कांहीं तो वाईट नवरा नाहीं. ( थोटा वेळ सर्वजग गप्प राहातात. )

**यशोदावाई :** ( अजूनही इंदिरावाई गप्प राहिलेल्या पाहून ) आपणच बोलतों आहों...आणि ह्या आपल्या गप्पच आहेत.

**इंदिरावाई :** ( चटकन् रवतःला सांवरीत ) आले हं चहा घेऊन. ( जाते. )

**गणपतराव :** शंकरराव, हा कांहीं विचित्रच प्रकार दिसतो आहे.

**यशोदावाई :** त्यांना कांहीं पसंत पडलेलं दिसत नाहीं हे स्थळ.

**शंकरराव :** छे : छे :, तुम्हांला पाहून ती जरा भांवावली आहे.

अहो, किती झालं तरी तुमच्या मानाने आम्ही गरीब. तेव्हां हिला वाटत असेल हें जमायनं कसं ?

**यशोदावाई :** हो... तसंही असेल कदाचित. पण म्हणावं, आम्हांला मुळींसुद्धां हुंडा नको.

[ इंदिरावाई ट्रॅमधून चहाचे कप घेऊन येते. ]

**शंकरराव :** पादिलं का वहिनी काय म्हणतात त्या ?

**इंदिरावाई :** ( चहाचे कप प्रत्येकापुढे ठवीत ) काय ?

**यशोदावाई :** म्हटलं, आम्हीं मोठा हुंडा मागूं म्हणून तुम्हांला निंता लागली कीं काय ?

**इंदिरावाई :** छे: छे:...पण मला वाटतं, या बावर्तीत आपण पद्माचा विचार घेतलेला वरा. आम्हीं आईवाप असलों, तरी ती कांहीं आतां लहान नाहीं.

**यशोदावाई :** तिच्या इच्छेप्रमाणे झालं म्हणजे झालं ना ?

**इंदिरावाई :** हो. कारण नुकतीच ती थोऱ्या वेळापूर्वी म्हणाली होती...

**शंकरराव :** काय ?

**इंदिरावाई :** कीं आपला नवरा आपण पाहून ठेवला आहे म्हणून.

**गणपतराव :** म्हणायचीच ती. ( अर्थसूचकतेने हंसतात. ) काय शंकरराव ?

[ इंदिरावाई, बावरलेत्या नेहम्यानें त्या तिघांकडेही आळीपाळीनें पाहाते. ते चहा येतां घेतां हंसतात.]

**यशोदावाई :** इंदिरावाई, तुम्ही पादिला आहे का त्याला ?

**इंदिरावाई :** छे:— पण ती घेऊन येणार आहे त्याला.

**गणपतराव :** इथं ? केव्हां ?

**इंदिरावाई :** येईल थोऱ्या वेळानं.

**यशोदाबाई :** ( गणपतरावांस ) पहा कसा गुलाम ! आमच्या बरोबर येईना आणि आतां पद्मावत्रोबर येणार म्हणे.

**गणपतराव :** येऊं देच तर त्याला. आपण तोंपर्यंत बसूनच राहूं.

**इंदिराबाई :** ( भांवावलेल्या स्थितीत ) म्हणजे ? मी नाहीं समजले.

**यशोदाबाई :** ती कुणाला घेऊन येणार समजलां तुम्हीं ?

**इंदिराबाई :** मला काय माहीत !

**यशोदाबाई :** अहो, आमच्या भूपालला.

**इंदिराबाई :** ( चमकून ) म्हणजे ?

**यशोदाबाई :** तोच तिनं पाहून ठेवला आहे तो.

**इंदिराबाई :** ( बेसावधपणे भयचकित मुद्रेने ) काय...काय म्हणतां हें ? ( मटकन् खुर्चीवर बसते. )

**शंकरराव :** इतकं घावरायला काय झालं तुला ?

**गणपतराव :** कुणा दुसऱ्याचं नांव सांगितलं तिनं तुम्हांला ?

**यशोदाबाई :** आम्हांला हें काल रात्रींच कळलं, इंदिराबाई. भूपालच्या लग्नाच्या गोष्टी काढल्या आम्हीं, तेव्हां त्याच्या मनांतून पद्माशीं लग्न करायचं आहे, हें कळलं आम्हांला.

**गणपतराव :** म्हटलं पद्मा म्हणजे आमच्या शंकररावांची मुलगी-तेव्हां विचारावं लांना ऑफिसांत.

**शंकरराव :** मीही रुकार दिला. म्हटलं स्थळ चांगलं आहे; शिवाय त्या दोघांनाही एकमेकांशीं लग्न करायचं आहे. तेव्हां हा अगदीं सोन्यासारखा योग जमून आला. पण...

**यशोदाबाई :** काय हो इंदिराबाई, तुम्हीं गप्प कां झालां अशा ? आम्हीं तरी काय समजावं बाई ?

**गणपतराव :** वरं का शंकरराव, नसेल यांच्या मनांतून तर स्पष्ट सांगायला हरकत नाहीं म्हणावं. अहो, मी तुमचा हेडक्लार्क असलों तरी ऑफिसांत. ह्या घरगुती गोष्टी...सर्वांच्या मर्जीनुसूप

ज्ञात्या तरच त्या करण्यांत गंमत. त्यांत एवढं यांनी मनाला  
लावून ध्यायला नको.

शंकरराव : छे: छे:, तिला हें स्थळ कशाला नापसंत होणार ?  
तसं त्यांत काय व्यंग आहे ?

यशोदाबाई : तेंच तर त्यांना सांगा म्हणतें मी.

गणपतराव : हो...त्याशिवाय आम्हांला तरी कसं कळायचं ?

इंदिराबाई : ( थोडा वेळ थांबून मन तयार करीत ) क्षमा  
करा, यशोदाबाई. तुमचा भूपाल खूप चांगला मुलगा आहे...  
पण, पण माझ्या पङ्घाचं मी त्याच्याशीं लग्न होऊं देणार नाहीं.

तिघेही : ( एकदम ) हें काय ?

इंदिराबाई : यांत मी त्या दोघांचं मन मारतें आहे खरी, पण  
अकल्याण मात्र करीत नाहीं.

यशोदाबाई : तुम्ही कशाला त्यांचं वाईट कराल ?...पण हें  
लग्न मोडायला तुम्ही कां तयार झालां, हें सांगू शकणार नाहीं का ?

इंदिराबाई : नाहीं कसं अवश्य सांगेन. पण...पण त्यापूर्वीं  
मी तुम्हाला एक प्रश्न विचारूं का ?

यशोदाबाई : { ( एकदम ) वाः वाः - अवश्य विचारा ना.  
व काय विचारणार आहां ?  
गणपतराव : }

इंदिराबाई : भूपाल खरोखर तुमचाच मुलगा आहे का ?

[ तीं दोघें दचकून परस्परांकडे पाहातात. शंकरराव  
इंदिराबाईच्या ह्या प्रश्नानें स्तंभित होऊन तिच्याकडे  
पाहातात. ]

शंकरराव : ( अर्धवट उटून ) म्हणजे ? हा काय विचित्र प्रश्न ?

इंदिराबाई : विचित्र खराच. पण माझी ही शंका खोटी आहे  
का ? सांगा यशोदाबाई.

**यशोदावाई :** तुम्हांला कुणी सांगितलं ?

**इंद्रियावाई :** कुणीही का सांगेना. पण भूपाल तुमचा मुलगा नाहीं, हें खरं ना ?

**गणपतराव :** खरं आहे तुमचं म्हणणं.

**शंकरराव :** ( आश्र्वर्यातिरेकानें ) खरं ?

**गणपतराव :** होय शंकरराव. अगदीं जन्म झात्यापासून आजपर्यंत जरी त्याला पोटच्या मुलाप्रमाणे आम्हीं वाढवला असला, तरी तो आमच्या पोटचा मुलगा नव्हे. मला वाटतं वीस वर्षे झालीं असतील... एका रात्रीं कुणीतरी मूळ बाहेर रडतं आहे असा भास होऊन, हिनं मला जागं केलं. पाहतों तों खरंच ! एका फडक्यांत गुंडाळलेलं एक बाळमेदार, नुकतंच जन्माला आलेलं लुमलुशीत मूळ त्या मध्यरात्रीच्या थंडीत ओरडत होतं. त्याला तशाच स्थिरींत टाकून परत आंत जावं असं आम्हांला वाटेना.

**यशोदावाई :** मी म्हटलं, देवानंच आमचं गान्हाणं ऐकलं. आम्हांलाही मूळ होत नव्हतं. तरी देखील चार दिवस यांनी खूप तपास केला.

**गणपतराव :** पण मुद्दाम जो कोणी तें ठेवून गेला असेल, तो कशाला आम्हांला येऊन सांगणार ? तेव्हांपासून त्याला आम्हीं आतांपर्यंत अगदीं पोटच्या मुलाप्रमाणे पाळला. त्याला कधींदेखील जाणवूं दिलं नाहीं. तोही चांगला निघाला. आमच्या नशिचानं आम्हांला असलं रुन लाभलं असं आम्हीं मानीत आलों, आणि आज.....

**यशोदावाई :** पण हें तुम्हांला कुणी सांगितलं ?

**इंद्रियावाई :** जिच्या पोटीं तो जन्माला आला होता तिनं...

**यशोदावाई :** ( एकदम ) कुठं आहे ती ? कुठं आहे भूपालची आई ?

**इंदिरावाई :** ( अंतःकरणांतील भावना मोळ्या प्रयासानें दावीत )  
इथंच—मुंबईत आपल्या नवऱ्याशीं संसार करते आहे.

**गणपतराव :** इथंच आहे ? आणि आज वीस वर्षांत ती आपल्या पोटच्या मुलाला पाहायला एकदांही आली नाहीं.

**इंदिरावाई :** कशी येणार ? हा मुलगा तिला लग्नापूर्वी झाला होता. ती आपल्या तोंडानं तुम्हांला कशी येऊन सांगणार, कीं भूपाल आपला मुलगा आहे. आज भूपालला हैं कळलं, तर त्याला काय वाटेल !

**यशोदावाई :** पण त्याला पाहित्याशिवाय तिला अजूनपर्यंत कसं हो राहवलं ? आई ना हो ती ?

**इंदिरावाई :** होय...आणि ती मधून मधून त्याला ढोळे भरून पाहातेही.

**यशोदावाई :** कुठं ?

**इंदिरावाई :** कुठंही. सम्यांत, खिडकीत...जिथून तो दिसेल अशा ठिकाणाहून.

**शंकरराव :** कोण आहे ती ?

**इंदिरावाई :** माझी एक मैत्रिण—अगदीं जीवाभावाची मैत्रीण.

**शंकरराव :** तुझी मैत्रिण ? कोण बुवा ? इथं तर कधीं पाहिली नाहीं आपण.

**इंदिरावाई :** कसे पाहाणार ? ती दुपारची नेहमीं येते...तुम्हीं नसतांना.

**शंकरराव :** पण तुझ्या तोंडून नांवही ऐकलं नाहीं आपण तिचं इतक्या घर्षात.

**इंदिरावाई :** तिला वचन दिलं होतं, कीं तुझी ही हकीकत मी कधींही कुणाला सांगणार नाहीं पण आज प्रसंग आला.

**गणपतराव :** पण मी म्हणतों, तुमच्या त्या मैत्रीणीचा तो मुलगा असला, म्हणून हैं लग कां होऊं नये ?

**यशोदाबाई :** हो—उलट मैत्रींतच हा संबंध जुळून आला तर...

**इंदिराबाई :** ( मध्येच ) वाईट होईल. ( सर्वजण जास्तच आश्र्यानें तिच्याकडे पाहातात. )

**गणपतराव :** आजचा दिवस आश्र्यांतच जाणार की काय कळत नाहीं.

**यशोदाबाई :** इंदिराबाई, पद्माचं भूपालशीं लग्घ झालं तर काय होईल म्हणतां ?

**इंदिराबाई :** भूपाल इथं वारंवार येईल...आणि तो येतो म्हणून त्याची आईही येईल; आणि एखाद दिवशीं भयंकर स्फोट होईल. वारंवार तो नजरेला पडल्यावर तिला आपल्या भावना दडवतां येतील, असं का तुम्हांला वाटतं ? किती झालं तरी ती त्याची आई आहे. तिच्या रक्तापासून त्याचा जन्म झाला. आहे. रक्ताला रक्त ओळखल्याशिवाय कसं राहील ? केव्हां तरी तिला आपल्या मनाला आवरणं अग्रह्य होईल, ती बेमान होईल, त्याला पोटाशीं घेईल आणि भूपालला कळायला नको होतं तें कळेल. आपला जन्म कशा स्थितींत झाला आहे, हें कळल्यावर भूपालचं पुढचं आयुष्य कसं जाईल, याचा विचार करा. त्याच्या सुखासाठी आज त्याचं मन मारलंच पाहिजे.

**यशोदाबाई :** पण तुमची मुलगी...

**इंदिराबाई :** तिचंही मन मला मारावं लागेल—त्या दोघांच्याही कळाणासाठी.

**शंकरराव :** पण तिला तुं काय सांगणार ? आत्तां ती भूपालला घेऊन येईल.

**इंदिराबाई :** येऊं दे. ईश्वर मला घैर्य देईल.

[ थोडा वेळ तेयें भयाण शांतता पसरते. ]

**गणपतराव :** ( थोऱ्या वेळानें ) केवढी विचित्र परिस्थिति आली ही ! काल रात्रींपर्यंत कल्पनाही नव्हती आम्हांला.

**यशोदावाई :** काल आम्हीं त्याच्याकडे लग्नाची गोष्ट काढली काय आणि आज हें ऐकतो आहों काय—सारंच विचित्र.

**गणपतराव :** त्याला आतां काय आणि कसं सांगावं...कांहीं कळत नाहीं. तो यायच्यापूर्वीं आपण इथून गेलं पाहिजे.

**यशोदावाई :** मधां म्हणत होतां, तो इथं आला म्हणजे त्याला चकित करायचं.

**शंकरराव :** त्यांना तरी काय कल्पना, एकंदर परिस्थिति या थराला जाईल म्हणून ?

**यशोदावाई :** इंदिरावाई, आतां हें लग्न मोडलंच, पण...मी तुम्हांला एक विनंती करूं का ?

**इंदिरावाई :** कसली ?

**यशोदावाई :** तिला-भूपालच्या आईला एकदांच आमच्याकडे घेऊन या.

**गणपतराव :** भूपाल असतांना ?

**यशोदावाई :** छेः, तो घरीं नसतांना याल ?

**इंदिरावाई :** ( स्वतःचं मन आवरीत ) हो.

**गणपतराव :** ठीक आहे. चला. ( उठतात. )

**इंदिरावाई :** क्षमा करा मला. मी तुमचं मन मोडलं...

**गणपतराव :** छेः छेः, त्यांत काय मोठंमं ? तुम्हीं सर्वोच्या हिताच्या दृष्टीनेच हें लग्न मोडून टाकलंत. यांत तुमचा काय दोप ? वरं आहे शंकरराव.

**यशोदावाई :** वरं आहे इंदिरावाई, घेऊन या हं तिला.

[ इंदिरावाई मानेनैन्च रुकार देतात. गणपतराव व यशोदावाई जातात. तीं गेल्यावर इंदिरावाई एक दीर्घ निश्चास सोडतात. शंकरराव कसल्यातरी भयंकर स्फोटानंतर पुन्हां सावध होऊन सभोवार पाहावें त्याप्रमाणे कोंचावर वसून पाहातात. इंदिरावाई दुरुनन्च त्यांच्याकडे पाहातात व मनाचा निर्धार करून त्यांच्याजवळ येतात. ]

**शंकरराव :** ही गोष्ट तूं मला पूर्वी केव्हां तरी सांगायला पाहिजे होती.

**इंदिरावाई :** खरं आहे. पण मी तिला वचन दिलं होतं.

**शंकरराव :** पण माझ्यापासून देखील ही गोष्ट तूं लपवून ठेवावीस !

**इंदिरावाई :** ( गंभीरतेनै ) याच्यापेक्षांही भयंकर स्वरूपाच्या गोष्टी केव्हां केव्हां लपवून ठेवाव्या लागतात नवच्यापासूनही.

**शंकरराव :** कोण ही तुझी मैत्रिण ?

**इंदिरावाई :** ( किंचित्काल थांबून ) सांगतें. पण त्यापूर्वी मी एक प्रश्न विचारूं का ?

**शंकरराव :** विचार ना.

**इंदिरावाई :** समजा, तिचं लग्न व्हायच्या पूर्वी ती एखाद्या माणसाच्या प्रेमपाशांत सांपडली आणि त्यानं तिच्या तोंडाला काळं फांसून तिला फसवलं, तर तिला तुम्हीं वाईट ठरवाल ?

**शंकरराव :** तिला कां वाईट म्हणणार ? हा सारा त्याचा नीचपणा.

**इंदिरावाई :** असाच नीचपणा तिच्या बाबतीत एका चांडालानं केला. तिला आपल्या नादीं लावलं, लग्न करीन म्हणून मूळ पाडली आणि तिला मूळ होतं आहे असा संभव दिसतांच, तो नाहींसा झाला. विचारीचे आईवाप रडकुंडीला आले. आणि ती

बाळंत होतांच त्यांनीं तें मूळ मध्यगांत्रीं एका घराच्या ओसरीवर नेऊन ठेवलं. तेव्हांपासून तो यशोदावाईच्या घरीं आहे. त्यानंतर दोन वर्षीनीं तिचं लग्न झालं. पण आज सतरा वर्षीत तिचं हें रहस्य बाहेर पडलं नाहीं. तिच्या नवव्याचं तर तिच्यावर किती प्रेम आहे.

**शंकरराव :** आणि इतकं असून तिनं नवव्यापासून ही गोष्ट अजून लपवून ठेवली ?

**इंदिरावाई :** काय करणार विचारी ! किती वेळां तरी तिला वाटतं, कीं आपलं मन त्याच्यापाशीं भोकळं करावं. पण पुन्हां तिला भय वाटतं...आपल्यावर इतकं प्रेम करणारा आपला नवरा आपली ही किसळवाणी हकीकत ऐकतांन आपल्यावर किती संतापेल ! इतकीं वर्षे सुवासमाधानांत चाललेल्या संसाराचं मातेरं होऊं नये, म्हणून ती अजून हें रहस्य तसंच मनांत ठेऊन त्याच्याशीं वागते आहे.

**शंकरराव :** मला नाहीं वाटत...

**इंदिरावाई :** काय ?

**शंकरराव :** तिच्याशीं इतक्या प्रेमानें वागणारा तिचा नवरा सतरा वर्षांपूर्वीची तिची हकीकत ऐकून तिच्यावर आतां रागावण्याचा असमंजसपणा करील !

**इंदिरावाई :** काय सांगावा नेम पुरुषांचा ! तिच्या हातून घडलेलं पाप तितकंच भयंकर आहे.

**शंकरराव :** त्योपेक्षांही भयंकर पापं पुरुषांच्या हातून घडतात. पण तीं बायकांना त्यांच्याकडून कधींच कळत नाहींत.

**इंदिरावाई :** आणि कळलीं तरी बायका आपल्या नवव्यांना सोडूनही जात नाहींत.

**शंकरराव :** मग तुझ्या मैत्रिणीनं तरी आपल्या नवव्यांची भीति कां बाळगावी ! तोही तिला क्षमा करून घरांत ठेवील.

**इंदिरावाई** : असं वाटतं तुम्हांला ?

**शंकरराव** : खात्रीनं.

**इंदिरावाई** : तुम्हीं देखील क्षमा केली असती ?

**शंकरराव** : केवहांही. कारण इतकीं वर्ये तुझं वर्तन चोख आहे, तूं एकनिष्ठपणानें वागते आहेस. तशीच जर तीही वागत असेल.....

**इंदिरावाई** : तर तिचा नवरा तिला क्षमा करील ?

**शंकरराव** : खात्रीनं. ( इंदिरावाई त्यांना आपली हकीकत सांगण्यासाठी मन तयार करतात. तिला गप्प राहिलेले पाहून ) पण काय ग, ज्या नीच इसमानं तिला फसवलं, तो पुन्हां तिला भेटलाच नाहीं ?

**इंदिरावाई** : छेः...तो वारंवार तिला भेटतो.

**शंकरराव** : कुठं ?

**इंदिरावाई** : तिच्या घरीं.

**शंकरराव** : आणि ती त्याला आपल्या घरांत अजून येऊं देते ? म्हणजे तुझी ही मैत्रिण...

**इंदिरावाई** : थांबा, तो कां येतो तें नाहीं विचारलंत.

**शंकरराव** : कां ?

**इंदिरावाई** : पैसे मागायला.

**शंकरराव** : कशाबद्दल ?

**इंदिरावाई** : तिच्या नवज्याला तिची लग्मापूर्वींची हकीगत कळूं नये याबद्दल.

**शंकरराव** : म्हणजे...

**इंदिरावाई** : ( त्याच्या बोलण्याकडे लक्ष न देतां ) आणि तीही विचारी आजपर्यंत त्याच्या धमक्यांनी भिऊन त्याला मुकाढ्यानें पैसे देत आली आहे.

**शंकरराव** : किती नीच माणूस आहे तो !

**इंदिरावाई :** ( तरीही त्यांच्या बोलण्याकडे लक्ष न देता ) म्हणूनच आतां तिनं निश्चय केला आहे, की काय वाटेल तें होवो, आपल्या नवच्यापुढे आतां आपलं मन मोकळं करून ह्या यातनांतून कायमचं मुक्त व्हायचं.

**शंकरराव :** कुठं आहे ती ?

**इंदिरावाई :** इथंच.

**शंकरराव :** इथं ? कुठे ?

**इंदिरावाई :** तुमच्या समोर.

**शंकरराव :** ( एकदम ) इंदू...तूं...

**इंदिरावाई :** होय ... मी ... मीच ती मैत्रिण. इतर्कीं वर्षे तुमच्याशीं कपट करून तुम्हांला फसवणारी मीच ती चांडाळीण. आतां मला घरांतून हांकून लावा. काय वाटेल तें करा. तुम्हीं मला केवढंही शासन केलंत तरी माझ्या पातकाच्या मानानं तें लहानच ठरेल. आज सतरा वर्षे मी तुम्हांला फसवीत आलें. पण आज पद्धानं माझा घात केला. तिनं ठरवलेलं लग्न मोडण्यावांचून मला दुसरा उपाय नव्हता. मी अजूनही ही गोष्ट चोरून ठेवली असती, तर केवढा भयंकर प्रकार घडला असता ! पण आज मी माझ्या जिवावर उदार झालें. तुमच्यापुढे सारी हकीगत सांगून मोकळी झालें. आतां पद्धाला हैं ऐकून काय वाटेल...ती माझा किती तिरस्कार करील...देवा !

[ श्याम येतो. तो शंकररावांकडे पाहून नंतर इंदिरावाईकडे अर्थसूचक मुद्रेनें पाहातो व शांत-पणानं विडी पेटवितो. शंकरराव त्याच्याकडे पाहून इंदिरावाईकडे दृष्टि फिरवतात. ]

**श्याम :** ( तिच्याकडे न पाहता विडी पेटवीत ) काय ठरवलंस ?

**शंकरराव :** कोण पाहिजे ?

**इंदिराबाई** : मी पाहिजे त्याला. सांग—आपल्या तोंडानं आपल्या नीच पराक्रमाची हकीगत सांग. उघड तोंड. आजपर्यंत मला धमक्या देत आलास आणि माझ्याकडून पैसे उकळलेस. आज तुझी धमकी खरी करून दाखव.

**श्याम** : इंदू, अजूनही विचार कर.

**इंदिराबाई** : विचार ! मूर्खा, तुला तोंड उघडायचं धैर्य नाही. पाप दुबळ असतं, हें लक्षांत ठेव. आतां मी तुला भीत नाहीं. माझं पाप मी आपण होऊन यांना सांगून टाकलं आहे.

**शंकरराव** : ( मध्येच इंदिराबाईना ) हाच तो ? ( इंदिराबाई मान हलवितात. ) चालता हो इथून. बदमाश. काय सांगणार तं ? तं सांगण्यापूर्वीच मला सारं कांहीं कळलं आहे. आतां निमूटपणे इथून चालता हो, नाहीं तर तुझ्या कमरेत लाथ हाणून तुला बाहेर घालवीन.

**श्याम** : पण—

**शंकरराव** : ( त्याच्या अंगावर जाऊन ) खबरदार एक अक्षर काढशील तर. स्काऊंड्रूल.

[ श्याम भेदरून एक एक पाऊल मागें टाकीत निघून जातो. शंकरराव एका खुर्चीवर असहाय्यतेने बसतात व दोन्ही हातांनी आपले डोकें दाबून धरतात. इंदिराबाईना काय करावें तें कळत नाहीं. त्या गोंधकून जातात. ]

**इंदिराबाई** : आतां एक भीति आहे. पद्माला तो हें सारं सांगेल.

**शंकरराव** : त्यापूर्वीच तिला सारं कांहीं सांगितलं पाहिजे.

**इंदिराबाई** : कसं सांगू तिला ? माझं तोंड पाहायला तयार व्हायची नाहीं ती. आपली आई इतकी बदचालीची आहे, हें कळल्यावर तिला या घरांत राहणं देखील नकोसं होईल. माझा ती

केवढा तिरस्कार करील ! तुम्हांला सारी हकीकत सांगतांना देखील मी घावरले नसेन, पण पद्मापुढे मात्र मला तोङ्गुन ब्र काढण्याचंहि सामर्थ्य नाहीं. काय वाटेल तिला ?

शंकरराव : कांहीं काळजी करूं नकोस. देवाला तुझी आणि माझी काळजी आहे. ( पद्मा येते. )

पद्मा : आई ! ( इंदिराबाई कांहींच बोलत नाहीत. पद्मा तिच्याकडे व शंकररावांकडे पहाते. )

शंकरराव : पद्मा...

पद्मा : काय आप्पा ?

शंकरराव : इकडे ये. ( पद्मा त्यांच्याजवळ येते. ) बैस. कुठं गेली होतीस ? ( पद्मा घावरून इंदिराबाईकडे बघते. ) तुझ्या आईनं सारं कांहीं मला सांगितल आहे. तो कां आला नाहीं ?

पद्मा : त्याचे आई न् बाबा इथं येणार होते, म्हणून तो येईना.

शंकरराव : ते आत्तांच येऊन गेले.

[ पद्मा त्यांच्याकडे व इंदिराबाईकडे उत्सुकतेने पाहाते. दोघेही तिच्या नजरेला नजर भिडविष्याच्ये ठाळतात. अखेर शंकरराव खाकरतात व उसने धैर्य आणतात. ]

पद्मा, आजपासून भूपालला विसरून जा. (पद्मा चमकते.)

पद्मा : ( एकदम आईकडे जाऊन ) आई !

[ इंदिराबाई तिला पोटार्ही घेतात. ]

शंकरराव : पद्मा, तुझं त्याच्यावर इतकं प्रेम असतांना तू त्याला कोणत्याहि बाबतींत फसवतां नये...त्याला प्रत्येक गोष्ट मोकळेपणानें सांगायला हवी.

**पद्मा :** मी काय चोरून ठेवलं ?

**शंकरराव :** एक महत्त्वाची गोष्ट—कीं जी तुलाही अजून माहीत नाहीं.

**पद्मा :** महत्त्वाची गोष्ट ? कोणती !

**शंकरराव :** माझ्या पूर्वायुष्याची. तो जिन्याशी लग्न करूं पाहतो आहे, तिचा बाप किती पातकी आहे, हें त्याला अजून माहीत नाहीं. ( इंदिरावाई चमकून त्यांच्याकडे पाहातात. )

**पद्मा :** ( भावनावशतेने ) आप्पा—

**शंकरराव :** होय बेटा. तुझा हा बाप एक कर्मचांडाळ आहे. भूपालन्या आणि तुझ्या लग्नाचा हा विनित्र योग उद्भवला नसता तर तूंहि कदाचित् ह्या बावाला मरेपर्यंत सजन समजत राहिली असतीस. पण आज त्याचे आईबाप आले...आईबाप कसले ? नुसते नांवाचे आईबाप.

**पद्मा :** म्हणजे ?

**शंकरराव :** पद्मा, भूपाल त्यांचा मुलगा नाहीं.

**पद्मा :** अप्पा —

**शंकरराव :** त्याचा खरा बाप हा पहा तुझ्यापुढे बेशरमपणे उभा आहे. ( इंदिरावाई चमकून त्यांच्याजवळ येतात. तिच्याकडे दुर्लक्ष करून ) आपत्या पापाची कुणकुणही कुणाला लागू नये, म्हणून रातोरात भूपालला या हातांनी मी गणपतरावांच्या घरच्या ओसरीवर नेऊन ठेवला. आणि तेव्हांपासून तो त्यांच्या घरी वाढला. आजपर्यंत त्याला आपली ही जन्मकहाणी माहीत नाहीं; आणि तूं त्याच्या हिताला खरोखरच जपत असशील, तर तूं त्याला यापुढे कधीही भेटूं नकोस...त्याला आपली जन्मकहाणी कधीही कळतां नये. हा माझ्या अब्रूच्या प्रश्न नाहीं...त्याच्या अब्रूच्या

प्रश्न आहे. अजून संबंध आयुष्य त्याच्या डोळ्यापुढं आशेने त्याच्याकडे पाहतं आहे. तें मातिमोल होतां नये. आणि हें... फक्त तुझ्या हातीं आहे.

[ शंकरराव जड पावलांनी तेथून जातात. थोडा वेळ भयाण शांतता पसरते. ]

पद्मा : ( ते गेल्यावर एकदम इंदिराग्राईना मिठी मारून ) आई—

इंदिराबाई : ( तिला पोटार्ही घेऊन ) चाळ—

पद्मा : खरं कांग आण्या म्हणाले ते ?

इंदिराबाई : ( आपले मन आवरण्याचा प्रयत्न करीत ) होय वेटा.

पद्मा : हा त्यांचा घाणेरडा इतिहास ऐकून आई, तुला कांहीच वाटत नाही ?

इंदिराबाई : वाटत... कमालीचा आदर वाटतो.

पद्मा : आदर ? आई...

इंदिराबाई : होय वेटा. त्यांनी ही गोष्ट आपल्यापासून लपवून ठेवायचं मनांत आणलं असतं, तर तें त्यांना अशक्य का होतं ? आणि त्यांनी ही हकीगत लपवून ठेवली असती, तर आज केवढा अनर्थ घडला असता ! तूं भूपालर्ही लग्न लावून मोकळी झाली असतीस. त्यांनी खरी हकीगत सांगून आपलं पाप आपल्या तोंडानं कबूल केलं, यावद्दल त्यांचा तिरस्कार करायचा ? हाच प्रकार माझ्या बाबतीत झाला असता, तर त्यांनी माझा तिरस्कार केला असता का ? तूं माझा तिरस्कार केला असतास का ? तूं त्यांच्या मनाला जरासुद्धां दुखवतां नये, पद्मा.

पद्मा : पण मी भूपालला काय सांगूं ?

**इंदिराबाई** : तुला कांहीं सांगावं लागणार नाहीं. मात्र यापुढे तू त्याला कधीही भेटतां नये—त्याच्या सुखासाठी. जा, त्याच्या-जवळ जाऊन वैस. त्यांचं सांत्वन कर. तुझ्यावर त्यांचा किती जीव आहे, तुला माहीत आहे. तुला काय वाटेल, याचीच सर्वोपेक्षां त्यांना जास्त चिंता वाटत होती. जा.

[ पद्मा जाते. इंदिराबाई ती जाईपर्यंत तिच्याकडे पाहातात. नंतर एक दीर्घ निश्चास टाकून खुर्चीवर बसतात व दोन्ही हातांनी आपले तोंड झांकतात. ]



## दिग्दर्शनाच्या सूचना

पडदा वर जातो, तेव्हां स्टेजवर कोणीच नसतें. समोर उजव्या बाजूला असलेल्या बाहेरच्या दरवाजांतून पद्मा हातांत पुस्तके घेऊन घाइघाईर्ने येते, टेबलावर तीं टाकते व डाव्या बाजूच्या खोलींत निघून जाते. पुन्हां स्टेज रिकामें राहातें. पद्मा खोलींतून नॅपकिननें तोंड पुशीत येते, नॅपकिन बाजूच्या खुर्चीवर फेंकते व गुणगुणत उजव्या बाजूच्या भिंतीवर लावलेल्या आरशांत पाहून फणीर्ने केस नीटनेटके करते. एवढ्या वेळांत इंदिराबाई समोर डाव्या बाजूला असलेल्या स्वयंपाक खोलीच्या दरवाजांतून येऊ लागते, तोंच तिची नजर आरशासमोर उभ्या असलेल्या पद्माकडे जाते. क्षणभरच ती तिच्याकडे टक लावून पाहात राहाते आणि पद्मा वळून बाहेरच्या दरवाजाकडे जाण्यासाठीं निघालेली पाहातांच त्याच ठिकाणाहून हांक मारते, “ पद्मा. ”

ती हांक ऐकतांच पद्मा तेथल्या तेथें उभी राहाते व हळूच मान वळवून आपल्या आईकडे पाहाते व तिच्यावरून नजर काढून विचारते, “ काय आई? ”

इंदिराबाई हळुहळु तिच्याकडे चालत येतां येतां विचारते, “ कुठं चाललीस? ”

पद्मा गोंधळते व तिच्याकडे न पाहातां म्हणते, “ जाते आहे —त्या सुशीलाकडे. ”

असें म्हणून पुन्हां जाण्यासाठीं वळते. तोंच इंदिराबाई पुन्हां

तिला विचारते, “कुणाकडे म्हणालीस !” तेव्हां ती थांबून व तिन्याजवळ येत म्हणते, “नाहीं ग—”

इंदिराबाईंनी तिची लबाडी ओळखतांच ती खजिल होऊन खाली मान घालून म्हणते, “नाहीं ग—”

इंदिराबाईं तिन्या आणखी जवळ येत म्हणते—“पद्मा, कुणारीं खोटं बोलते आहेस तू...”

पद्मा तिन्याकडे पाहाण्याचें टाळीत म्हणते, “छेः ग.”

आवाजांत गंभीरपणा आणून इंदिराबाई म्हणते, “मीहि एकेकाळीं तुझ्याएवढी होतें...जा.” असें म्हणून इंदिराबाई टेबलाकडे पुस्तके नीट करण्यासाठीं येऊं लागते. पद्मा तिन्या मागोमाग चालत येत म्हणते, “आई—” पद्माकडे न पाहातां थांबून इंदिराबाई विचारते, “काय बाळ ?”

पद्मा तिन्या पाठीशीं उभी राहून तिचा हात हातांत घेत विचारते, “रागावलीस !”

इंदिराबाई वकून म्हणते, “छेः”

नंतर पद्मा तिन्या दृष्टीला दृष्टि भिडविष्याचें टाळून आपले गुप्त सांगण्याचा प्रयत्न करते व शेवटीं “कसं सांगू तुला ?” असें म्हणून तिन्या कुशीत तोंड खुपसते. इंदिराबाई तिचें तोंड कुरवाळीत म्हणते, “आतां सांगितलंस तसंच.—” नंतर तिचें तोंड वर करीत विचारते, “काय करतो तो ?”

पद्मा तिन्याकडे न पाहातां तिन्या प्रश्नांची लाजून उत्तरे देत असते. स्टेजन्या मधोमध उभी राहून तीं दोधें बोलत असतात.

“बरं, पाहते हं येतो का तो.” असें म्हणून ती चपला पायांत घालण्यासाठीं जाते, तेव्हां “इतकंही ऐकत नाहीं का तो तुझं ? आणि म्हणे—” असें म्हणून इंदिराबाई तिन्याकडे हंसून

पाहाते. पद्मा तेथूनच “आई”! असें अर्धवट रुसून म्हणते, तेव्हां “बरं, जा” अशी इंदिराबाई तिची हंसून समजूत घालते. पद्मा जाते व इंदिराबाई टेबलावर तिनें फेकलेलीं पुस्तके नीट-नेटकीं लावून तेथें तिनें टाकलेला नॅपकिन घेऊन डाव्या बाजूच्या खोलींत जाते. स्टेज रिकामें राहतें आणि नंतर समोरच्या उजव्या बाजूच्या दरवाजांत मागें पाहात पाहात येत असलेला श्याम दिसतो. तो उंबरठ्यांतच उभा राहून आंत पाहातो. तोंच डाव्या बाजूच्या खोलींतून इंदिराबाई प्रसन्न वदनानें गुणगुणत परत स्वयंपाक खोलींत जाण्यासाठीं येऊं लागते. श्याम खांकरतो. तिची नजर श्यामकडे जातांच ती थबकते. तिचा चेहरा गंभीर होतो व एकदम तिच्या तोंडून उद्भार निघतो, “श्याम”. विडी पेटवीत तिच्याकडे न पाहातां श्याम दोन पावळे पुढे येऊन म्हणतो, “हुं.”

ती तेथेंच टेबलाला टेंकून उभी राहून बोलते. “एक पै नाहीं मिळायची यापुढं.” असें म्हणून ती स्वयंपाकखोलीच्या दिशेनें जाऊं लागते, तोंच तो शांतपणे म्हणतो, “असं तू आतां-पर्यंत कितीदां तरी म्हटलं आहेस.”

ती थांबते आणि दरवाजांत उभी राहून त्याला उत्तर देते. तो आणखी जरा पुढे येतो व बोलतो. ती तेथेंच उभी राहून बोलते.

“थोड्या वेळानें मी परत येतो” असें म्हणून तो दरवाजाच्या दिशेनें जाऊं लागतो, तेव्हां ती पुढे होऊन म्हणते, “तुला यायची जरूरी नाहीं.”

ती यावेळी स्टेजच्या मधोमध येते. तो दरवाजांत उभा राहून बोलतो. “कळव—अवश्य कळव” असें म्हणून इंदिराबाई टेबलाजवळ जाऊन त्याच्याकडे पाठ करून उभी राहाते. तेव्हां तो पुन्हां थोडासा पुढे येऊन बोलूं लागतो, “तिचं काय होणार?”

ह विचारतांना ती टेबलाजवळच पण वकून त्याच्याकडे रागानें पाहाते. आणि जेवढां श्याम “जातो मी” असें म्हणून पुन्हां दरवाजाकडे जाऊं लागतो तेवढां ती त्याच्या मागोमाग “श्याम-श्याम” अशा हांका मारीत येते. पण तो निघून जातो आणि ती स्टेजच्या मधोमध असलेल्या एका आरामखुर्चीवर अंग टाकून हुंदके देत राहाते.

थोड्या वेळानें शंकररावांच्या “पझा- ए पोरी” या हांका ऐकूं येतात आणि ती एकदम उठून डोळे पदरानें पुसते. नंतर आंतल्या खोलींत जाण्यासाठी निष्पतंत्रा जमिनीवर श्यामनें तेथें टाकलेले विडीनें थोटुक तिळा दिसतें आणि तें उच्चलून ती खिडकीबाहेर टाकते व टेबलावरील पुस्तकें नीटनेटकीं लावण्याचा आविर्भाव करीत दरवाजाकडे पाठ करून उभी राहते.

शंकरराव हांका मारीत प्रफुल्लित मुद्रेनें येतात. त्यांच्या हातांतली छत्री ते कोंपन्यांत ठेवतात, दुपारच्या खाण्यासाठी नेलेला डबा पिशवीसकट ते टीपैयवर ठेवतात व कपडे काढून खुंटीला लावतां लावतां विचारतात, “कुठं गेली पोरगी ? ”

इंदिराबाई त्यांनी ठेवलेली पिशवी उच्चलून आंतल्या खोलींत नेत उत्तरे देते. ती आंत गेल्यावर शंकरराव शीळ वाजवीत खुर्च्या वैगेरे नीट ठेवतात, टीपैयवरस्ता टेबलकळॉथ काढून डाव्या बाजूच्या खोलींत नेतात व तेथून दुसरा नवीन टेबलकळॉथ आणतात व तो टीपैयवर धालतात. टेबलावरील पुस्तकें, वर्तमानपत्रे वैगेरे व्यवस्थित ठेवतात व हें सारे चालले असतांना त्यांचें शीळ वाजवणे आणि गुणगुणणे चालू असते. इंदिराबाई पुन्हां दरवाजांत येऊन उभी राहून त्यांच्या ह्या हालचालीकडे पाहाते व विचारते “कसला आनंद झाला आहे एवढा ? ”

ते इकडे तिकडे फिरत उत्तरें देतात. त्यांनी “डॅमफूल ? ” म्हटल्यावर इंदिराचार्ई हंसते व पुढे टेब्लाजवळ येऊन उभी राहते. ते मात्र इकडे तिकडे फेण्या मारतांना बोलत असतात. “ठीक आहे, ती आली म्हणजे तिला सांगावी ” असें म्हणून ती लटक्या रागानें स्वयंपाकखोलींत जाऊं लागते. तेव्हां ते तिच्याजवळ येऊन म्हणतात, “वा : वा :, आणि तुला सांगा-यची नाहीं वाटतं ? — अग, आपल्या पद्माचं लग्न ठरलं. ”

ती थांबून वकून त्यांच्याकडे पाहात विचारते, “लग्न ? केव्हां ? ”

इंदिराचार्ई त्यांचें बोलणे शांतपणे-विशेष उत्सुकता न दाखवितां ऐकत असते. ‘‘तुम्ही शब्द दिला कीं काय ? ’’ असें ती गंभीरपणानें विचारते. नंतर मुलाबद्दल चौकशी करते तीही गंभीरपणानें व विशेष उत्सुकता न दाखवतां. शंकरराव मात्र अस्थिरपणानें इकडे तिकडे फिरत, स्वतःशींच हंसत, खुपींत उत्तरें देत असतात. ते तिला फराळाची तयारी करप्यासाठीं जायला सांगतात व ती जाऊं लागते, तेव्हां “जेव्हां तू त्यांना पाहाशील ” हे शंकररावांचे शब्द ऐकून ती थवकते व पुन्हां वकून विचारते, “म्हणजे माझ्या ओळखीचं स्थळ आहे ? ”

शंकररावांचे उत्तर ऐकून तिला आश्र्य वाटते व त्याच मनःस्थिरीत ती आंत जाते.

ती गेल्यावर शंकरराव गुणगुणत खिडकीकडे, दरवाजाकडे अशा फेण्या मारतात, मध्येच आरशासमोर उमे राहून केसांवरून फणी फिरवतात. अशी त्यांची चलविचल चालली असतांना ते जमिनीवर कांहीं कागदाचा तुकडा दिसला तर उचलून खिडकी-बाहेर टाकतात, खुंटीवरील कपडे ठाकठीक करतात, कोंप्यां-तल्या चपला नीट ठेवतात. अलेवर बाहेर पायांचा आवाज ऐकून

ते दरवाजांतून बाहेर पाहातात आणि म्हणतात, “या—या वहिनी.”

ते आंत येतात व गणपतराव व त्यांच्या मागून यशोदाबाई स्लीपर व चपला काढून आंत येतात. ते एकंदर जागा पाहात पाहात पुढे येतात. बोलतां बोलतां गणपतराव मध्यभार्गी ठेवलेल्या उजव्या बाजूच्या खुर्चीवर येऊन बसतात. यशोदाबाई उभ्याउभ्याच घरांतील एकंदर वस्तु पाहात बोलतात. शंकरराव आंतल्या खोलीकडे मधूनमधून पाहात बोलत असतात.

यशोदाबाई “मी मारते हांका त्यांना” असें म्हणून आंतल्या दरवाजाजवळ येऊन इंदिराबाईंना हांका मारतात व मागें वकून गणपतराव व शंकरराव यांच्याकडे ‘आतां कशी गंमत होईल पहा’ अशा दृष्टीने पाहातात. ते दोघेही त्याच मुद्रेने त्या क्षणाची वाट पहातात.

इंदिराबाई पदराला हात पुशीत बाहेर येतांच त्यांना पाहून चकित होते, आणि तीं तिधेही हंसू लागतात. इंदिराबाई त्यांना पाहून तशीच खिळल्यासारखी उभी राहाते, तिच्या तोंडून शद्भूत फुटत नाहीं.

यशोदाबाई मागल्या बाजूला ठेवलेल्या खुर्चीवर बसत म्हणतात, “आम्हांला पाहून थक झालां असाल, नाही ?”

इंदिराबाई गुदमरलेल्या स्वरांत म्हणते, “झालें खरी....”

गणपतराव : “आलोंच आहों कीं आम्ही.”

इंदिराबाई आश्र्यानें विचारते, “तुम्ही ?” तिच्या मनांत मनस्वी खळबळ सुरु झाली असावी, असें तिच्या चेहऱ्यावरून दिसून येतें व ती आळीपाळीनें त्या तिधांकडे पाहाते. ती दरवाजांतच मिंतीचा आधार घेऊन उभी असते, शंकरराव टेबलाला टेकून उभे असतात, यशोदाबाई मागल्या बाजूस खुर्चीवर बसलेल्या असतात आणि गणपतराव मध्यभार्गी ठेवलेल्या आरामखुर्चीवर

बसलेले असतात. ते मधूनमधून खिशांतली तपकिरीची डबी काढून तपकीर ओढीत असतात.

त्या तिघांचें बोलणे चालले असतां इंदिरावाई खालीं मान घाळून स्तवधपणे ऐकत असते. मधून मधून ती शंकररावांकडे कटाक्ष टाकते व कोरड्या होत असलेल्या ओठावरून जीभ फिरवते. तेथें उमें राहणेही तिला अवघड वायते. त्यामुळे चहा आणण्याचें निमित्त करून ती आंत निघून जाते तेव्हां तिला हायसे वायते.

इंदिरावाई आंत निघून गेत्यावर दरवाजाकडे पाहात तिघेही क्षणभर स्तवध राहातात. नंतर गणपतराव शंकररावांकडे पाहात गंभीर स्वरांत म्हणतात, “शंकरराव, हा कांहीं विचित्रच प्रकार दिसतो.”

इंदिरावाई ट्रे घेऊन येतांच यशोदावाई उठून ट्रेमधून चहाचा कप घेतात. शंकरराव गणपतरावांना चहा देतात व एक कप स्वतः घेतात व हें करीत असतांना ते बोलतात. यावेळीं इंदिरावाई आंतून मनाची वरीच तयारी करून आल्यासारखी दिसते. तिच्या बोलण्यावरूनही तिचें मन मधांपेशां वरेच स्थिरस्थावर झालेले दिसते. परंतु जेव्हां गणपतराव “म्हणायचीच ती” असे म्हणतात व त्यावर तीं तिघेही अर्थसूचकतेने हंसतात, तेव्हां पुन्हां ती बावरते, आणि गोंधळलेल्या चेहऱ्यानं त्यांच्याकडे पाहते. ती यशोदावाईशोजारीं उमी राहाते. पद्मा त्याला घेऊन येणार हें सांगतांच गणपतराव म्हणतात, “येऊं दे तर त्याला, आपण तोंपर्यंत बसून राहू.”

तेव्हां तर इंदिरावाई आणखी गोंधळून जातात. आणि जेव्हां यशोदावाई पद्मा भूपाल्ला घेऊन येणार असें सांगतात, तेव्हां मात्र तिला जवरदस्त धक्का बसतो व ती चमकून विचारते, “काय-काय म्हणता हें?” ती टेबलाजवळील खुर्चीवर बसते. त्यानंतर

तीं तिंधेहि आळीपाळीनें तिला प्रश्न विचारतात, आपापसांत बोलतात, परंतु तिंचे कशाकडेहि लक्ष नसते. शेवटीं ती मान वर करून खुर्चीवरून उटून, पण तशीच तेथें उभी राहून यशोदाबाईंना म्हणते, “क्षमा करा यशोदाबाई, पद्मानं भी त्यांच्याशी लग्न होऊं देणार नाहीं.”

आणि जेव्हां ती गणपतराव आणि यशोदाबाई यांच्याकडे आळीपाळीनें पाहात विचारते, “भूपाल खरोखरीच तुमचा मुलगा आहे का?” तेव्हां तीं दोधेहि चकित होऊन एकमेकाकडे पाहातात आणि शंकरराव इंदिराबाईजवळ येऊन विचारतात, “हा काय विचित्र प्रश्न?”

गणपतराव आणि यशोदाबाई या प्रश्नानें स्तंभित होतात. त्यापेक्षांहि शंकररावांना ह्या प्रश्नांचे आश्र्य वाटते; आणि जेव्हां गणपतराव भूपाल आपला मुलगा नाहीं असें सांगून त्याची जन्मकहाणी सांगतात, तेव्हां शंकरराव मधून मधून इंदिराबाईकडे कटाक्ष टाकतात. तीही मधून मधून त्यांच्या मनावर काय परिणाम झाला हैं पाहात असते. गणपतराव बोलत असतांना यशोदाबाई त्यांच्या माझे खुर्चीजवळ येऊन उभ्या राहातात. शंकरराव टेबलाजवळ व इंदिराबाई टेबलाजवळील खुर्चीच्या माझे उभ्या असतात.

यशोदाबाई तिच्याजवळ येऊन विचारतात, “पण हे तुम्हांला कुणी सांगितलं?”

इंदिराबाई त्यांची दृष्टि टाळून उत्तर देते. नंतर देखील बोलतांना ती शक्य तों सर्वोच्ची नजर टाळते. कारण तीं तिंधेही तिच्याकडे पाहात असतात.

शंकररावांनी “कोण आहे ती?” असें विचारतांच ती बाबते, आवंदा गिळते आणि म्हणते, “माझी एक मैत्रिण.” आणि नंतर त्यांच्या नकळत त्यांच्याकडे एक कटाक्ष टाकते.

यशोदाबाई : “...मैत्रींतच हा संबंध जुळून आला तर—”

इंदिराबाई : “वाईट होईल.”

गणपतराव इंदिराबाईकडे पाहातात व नंतर स्वतःशींच बोलल्यासारखे उद्धारतात, “आजचा दिवस आश्रयीतच जाणार कीं काय कळत नाही.”

यशोदाबाईहि गप्प वसतात व नंतर इंदिराबाईजवळ येत विचारतात, “इंदिराबाई, पद्माचं भूपालशीं लग्न झालं तर काय होईल म्हणतां ?”

शंकरराव व गणपतराव इंदिराबाई आतां काय सांगते तें ऐकप्पासाठीं तिच्याकडे उत्सुकतेने पाहातात. इंदिराबाई विचार-पूर्वक एक एक शब्द उच्चारीत बोलते.

यशोदाबाई “भूपालच्या आईला एकदांच आमच्याकडे घेऊन या” असें सांगते, तेव्हां इंदिराबाई त्यांच्याकडे न पाहातांच “हो” म्हणते आणि गणपतराव जाण्यासाठीं उठतात. तीं दोघेंही दरवाजापर्यंत जाऊं लागतांच शंकररावही त्यांना पोंचविण्यासाठीं जड पावळांनी जातात. इंदिराबाईही धीर करून चार पावळे पुढे जातात व म्हणतात, “क्षमा करा मला—मी तुमचं मन मोडलं.”

तीं दोघेंही जातात. शंकरराव त्यांच्यावरोबर वाहेर जातात. इंदिराबाई मांगू वळून, पण तेथेंच आरामखुर्चीला धरून उभी राहून पुढील प्रसंगाला तोंड देण्याची तयारी करते.

शंकरराव खालच्या मानेने परत येतात व दरवाजांतूनच पाठमोळ्या उभ्या असलेल्या इंदिराबाईकडे पाहातात व जड पावळे टाकीत गणपतराव पूर्वी बसलेल्या खुर्चीवर येऊन सावकाश बसतात. क्षणभर कोणीच कोणाशीं बोलत नाही. इंदिराबाई मागून शंकररावांकडे पाहात उभी असते. अखेर ते तिच्याकडे न

पाहतांच म्हणतात, “ ही गोष्ट तू मला पूर्वी केवहां तरी सांगायला पाहिजे होती. ”

इंदिराबाई आवंदा गिळून म्हणते, “ खरं आहे— ”

शंकरराव तिच्याकडे मान वळवून विचारतात, “ कोण ही तुझी मैत्रिण ! ”

इंदिराबाई त्यांना कांहीं प्रश्न विचारते व ते विचारतांना ती टक लावून त्यांच्याकडे पाहात असते. ती मागें उभी असल्यामुळे त्यांना मात्र तें दिसत नाहीं.

आपल्या मैत्रिणीची हकीकित त्यांना सांगतानाहि ती मधून मधून त्यांच्या चेहऱ्यावर उमटणारे विकार लक्षपूर्वक पाहाते. बोलतांना बेसावधपणे आपल्या तोङ्गून खरी गोष्ट बाहेर पढूं नये, म्हणून ती एकएक शद्द तोळून बोलते.

तिची सर्व हकीकित ऐकून शंकरराव उठून शतपावल्या घालीत थोड्या वेळानें म्हणतात, “ मला नाहीं वाटत— ”

“ काय ? ” ती जीव मुठीत घेऊन विचारते. पण त्यांचे उत्तर ऐकूनही ती त्यांच्यावरून नजर न हालवतां म्हणते, “ काय सांगावा नेम पुरुषांचा ! ”

शंकरराव : “ मग तुझ्या मैत्रिणीनें तरी आपल्या नवऱ्याची भीति कां बाळगावी ? तोही तिला क्षमा करील. ”

इंदिराबाई त्यांच्याकडे टक लावून पाहात विचारते, “ असं वाटत तुम्हांला ? ”

शंकरराव : “ खात्रीनं. ”

ती गुदमरलेल्या स्वरांत विचारते, “ तुम्हीदेखील क्षमा केली असती ? ”

आणि शंकरराव “ केवहांही ” असें म्हणतात, तेघां ती सुटकेचा निश्वास टाकते. आणि मग त्यांनीं विचारलेल्या प्रश्नाला ती थोड्याफार निर्भयपणे उत्तरें देते. त्यांनीं “ कुठं आहे ती ? ”

असें विचारतांच ती क्षणभर थांबून पण त्यांच्याकडे न पाहातां म्हणते, “ इथंच. ”

“ इथं ? कुठं ? ”

“ तुमच्यासमोर.” असें म्हणतांना जणूं तिच्या मनाचा अजून-पर्यंत सावरलेला भावनेचा बांध फुटतो.

शंकरराव खूप मोळ्यानें ओरडप्याचा प्रयत्न करतात. पण त्यांच्या तोऱ्हन गुदमरलेल्या स्वरांत उद्घार निघतो—“ इंदू-तूं ”

असें म्हणून ‘ आ ’ वासून ते तिच्याकडे पाहात प्रेतासारखे उभे राहतात. तिचे डोळे भरून येतात. हुंदके अनावर होतात, पण ती आपल्या पापाचा पाढा त्यांच्यापुढे वाचते.

तिचे बोलणे संपतांच शंकरराव हळुहळु पायांतील शक्ति गेल्या-प्रमाणे चालत टेबलाजवळ जातात आणि तेथील खुर्चीवर बसतात. इंदिराबाई स्टेजच्या मध्यमार्गी खुर्चीला टेकून मान खाली घालून उभी असते.

श्याम येतो व त्या दोघांकडे ही पाहतो. कांहींतरी विशेष प्रकार घरांत घडला असावा, हें तो जाणतो. पण खांकरून तिचे लक्ष आपल्याकडे वेघतो. तो बोलतांच त्याचा आवाज ऐकून शंकरराव बसल्या जागेवरूनच मान वळवून पाहात रुद्ध स्वरांत विचारतात, “ कोण पाहिजे ? ”

पण तो बोलप्यापूर्वीच इंदिराबाई त्याच्याकडे पाहात म्हणते, “ मी पाहिजे त्याला.” असें म्हणून त्याच्या दिशेने जात म्हणते, “ सांग-उघड तोंड— ”

तो कोण हें कळतांच शंकरराव त्याच्या अंगावर धांवतात व म्हणतात, “ चालता हो— बदमाश.”

तो बोलप्याचा प्रयत्न करतो, पण शंकरराव त्याला घालवून देतात. तो गेल्यावर पुन्हां तेथें भयाण शांतता पसरते.

इंदिराबाई खिडकीजवळ ठेवलेल्या कोचावर जाऊन बसते.

शंकरराव यशोदाचार्ह बसल्या होत्या त्या खुर्चीवर जाऊन बसतात. थोड्या वेळानें इंदिराचार्ह तेशूनच बोल्ले. पण दोघेंहि एकमेकांकडे पाहात नाहीत.

पद्मा येते. ती प्रथम शंकररावांना पाहात नाही. ती इंदिराचार्ह कडे जाते. शंकररावांनी बोलावल्यावर ती त्यांच्याजवळ जाते. पण त्या दोघांकडेही पाहून कांहींतरी विशेष प्रकार घडला असावा, असा तिला संशय येतो.

शंकरराव तिला ‘भूपाल कां आला नाहीं’ म्हणून विचारतात, व नंतर उटून तिच्याकडे न पाहातां एक एक शब्द उच्चारीत म्हणतात, “पद्मा, आजपासून भूपालला विसरून जा.”

इंदिराचार्ह तशीच बसून असतां दोघांकडेही पाहात नाहीं. पद्मा तिच्या जवळ येऊन बसते. शंकरराव “माझ्या पूर्वायुष्याची” असे शब्द तोङ्गन काढतात, तेव्हां इंदिराचार्ह चमकून त्यांच्याकडे पाहाते, आणि जेव्हां “त्याचा खरा बाप हा पहा तुझ्यापुढे बेशरमपणे उभा आहे” असें म्हणतात तेव्हां ती श्वास रोधून उभी राहाते व त्यांच्याकडे पाहात राहाते. ते मात्र तिची दृष्टि टाळतात व पद्माला उद्देशून पण स्वतःशींच बोलत्यासारखे बोलत असतात.

शंकरराव डाव्या हाताच्या खोलीकडे जड पावलांनी जातात. त्यांच्याकडे इंदिराचार्ह पाहात राहाते. ते दृष्टिआड झाले तरी तिची नजर तशीच असते. पद्मा विचारीत असलेल्या प्रश्नांनाहि ती त्याच ठिकाणी पाहात उत्तरे देते.

शेवटीं पद्माला त्यांच्या खोलींत जाऊन त्यांचें सांत्वन करण्यासाठीं ती पाठवते आणि ती दृष्टिआड झाल्यावर नंतर बाजूऱ्या खुर्चीवर धाडकन कोसळून ओक्सांगोकशीं रँडू लागते.

पडदा पडतो.













मो. ग. रांगणेकर यांच्या  
आणवी पांच एकांकिका

- तुझं माझं जमेना
- फरारी
- येथें नवरे मिळतात  
( फक्त स्त्रियांसाठी )
- वर पाहिजे !  
( फक्त पुरुषांसाठी )
- पहिली तारीख  
( मुलांमुलींसाठी )

रामकृष्ण बुक डेपो  
गिरगांव : मुंबई ४

मूल्य - १२ आणे